

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ പ്രഥമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

॥ പ്രഥമഃ സർഗഃ ॥

ഹനുമന്തം പ്രശസ്യ ശ്രീരാമകർത്യകസ്സ്യ പരിഷ്യാംഗഃ
സമുദ്രതരണാർഥം തസ്യ ചിന്താകരണം ച

ശ്രുത്യാ ഹനുമതോ വാക്യം
യഥാവദദിഭാഷിതം |
രാമഃ പ്രീതിസമായുക്തോ
വാക്യമുത്തരമബ്രവീത് ॥6.1.1 ॥

കൃതം ഹനുമതാ കാർയം
സുമഹദ് ഭൂവി ദുർലഭം |
മനസാപി യദന്യേന
ന ശക്യം ധരണീതലേ ॥6.1.2 ॥

നഹി തം പരിപശ്യാമി
യസ്തരേത മഹോദധിം |
അന്യത്ര ഗരുഡാദ് വായോ -
രന്യത്ര ച ഹനുമതഃ ॥6.1.3 ॥

ദേവദാനവയക്ഷാണാം
ഗന്ധർവോരഗരക്ഷസാം |
അപ്രധൃഷ്യാം പുരീം ലങ്കാം
രാവണേന സുരക്ഷിതാം ॥6.1.4 ॥

പ്രവിഷ്ടഃ സത്തമാശ്രിത്യ
 ജീവൻ കോ നാമ നിഷ്ഠമേത് |
 കോ വിശേത് സുദുരാധർഷാം
 രാക്ഷസൈശ്ച സുരക്ഷിതാം || 6.1.5 ||

യോ വീര്യബലസമ്പന്നോ
 ന സമഃ സ്യാദ്ധനുമതഃ |
 ഭൃത്യകാർയം ഹനുമതാ
 സുഗ്രീവസ്യ കൃതം മഹത് |
 ഏവം വിധായ സ്വബലം
 സദ്യശം വിക്രമസ്യ ച || 6.1.6 ||

യോ ഹി ഭൃത്യോ നിയുക്തഃ സൻ
 ഭർത്രാ കർമ്മണി ദുഷ്കരേ |
 കുർയാത് തദനുരാഗേണ
 തമാഹുഃ പുരുഷോത്തമം || 6.1.7 ||

യോ നിയുക്തഃ പരം കാർയം
 ന കുർയാന്നുപതേഃ പ്രിയം |
 ഭൃത്യോ യുക്തഃ സമർഥശ്ച
 തമാഹുർമധ്യമം നരം || 6.1.8 ||

നിയുക്തോ നുപതേഃ കാർയം
 ന കുർയാദ് യഃ സമാഹിതഃ |
 ഭൃത്യോ യുക്തഃ സമർഥശ്ച
 തമാഹുഃ പുരുഷാധമം || 6.1.9 ||

തന്നിയോഗേ നിയുക്തേന
 കൃതം കൃത്യം ഹനുമതാ |

ന ചാത്മാ ലഘുതാം നീതഃ
സുഗ്രീവശ്ചാപി തോഷിതഃ || 6.1.10 ||

അഹം ച രഘുവംശശ്ച
ലക്ഷ്മണശ്ച മഹാബലഃ |
വൈദേഹ്യാ ദർശനേനാദ്യ
ധർമതഃ പരിരക്ഷിതഃ || 6.1.11 ||

ഇദം തു മമ ദീനസ്യ
മനോ ഭൂയഃ പ്രകർഷതി |
യദിഹാസ്യ പ്രിയാഖ്യാതു -
ർന കുർമി സദ്യശം പ്രിയം || 6.1.12 ||

ഏഷ സർവസ്വഭൂതസ്തു
പരിഷ്യാംഗോ ഹനുമതഃ |
മയാ കാലമിമം പ്രാപ്യ
ദത്തസ്തു മഹാത്മനഃ || 6.1.13 ||

ഇത്യുക്ത്വാ പ്രീതിഹൃഷ്ടാംഗോ
രാമസ്തം പരിഷസ്യജേ |
ഹനുമന്തം കൃതാത്മാനം
കൃതകാർയമുപാഗതം || 6.1.14 ||

ധ്യാത്വാ പുനരുവാചേദം
വചനം രഘുസത്തമഃ |
ഹരിണാമീശ്വരസ്യാപി
സുഗ്രീവസ്യാപശ്യൺവതഃ || 6.1.15 ||

സർവമാ സുകൃതം താവത്
സീതായാഃ പരിമാർഗണം |

സാഗരം തു സമാസാദ്യ
പുനർനഷ്ടം മനോ മമ ||6.1.16 ||

കഥം നാമ സമുദ്രസ്യ
ദുഷ്ടാരസ്യ മഹാഭസഃ |
ഹരയോ ദക്ഷിണം പാരം
ഗമിഷ്യന്തി സമാഗതാഃ ||6.1.17 ||

യദ്യപ്യേഷ തു വൃത്താന്തോ
വൈദേഹ്യാ ഗദിതോ മമ |
സമുദ്രപാരഗമനേ
ഹരീണാം കിമിവോത്തരം ||6.1.18 ||

ഇത്യുക്ത്വാ ശോകസംഭ്രാന്തോ
രാമഃ ശത്രുനിബർഹണഃ |
ഹനുമന്തം മഹാബാഹു -
സ്തതോ ധ്യാനമുപാഗമത് ||6.1.19 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
യുദ്ധകാണ്ഡേ പ്രഥമഃ സർഗഃ ||